



# ተያይዘን ኢትዮጵያ የቦን አድራጎት ድርጅት

## Teyayizen Ethiopia Charitable Organization

የደ/ቁጥር No. TECO/2/0052/14  
ቀን 10/03/2014  
DATE

### ለአቶ መንሱር ጀማል

### አዲስ አበባ

ጉዳዩ:- "ኑ ትውልድ ላይ በጎ ዘር በጋራ ዘርተን የሚሰጥ ዘር እናፍራ..."

እንተዋወቅ!

እኛ "ተያይዘን ኢትዮጵያ" እንሰኛለን።

ተያይዘን ኢትዮጵያ "አዲሱ ትውልድ ያለምንም ምክንያት መስጠትን ይማር" የሚል በጎ የሆነ አገራዊ አላማ አንግቦ፤ ያለንንና የምንችለውን በፈቃደኝነት የመስጠት እሴትን በማስተማር የነገ አገር ተረካቢ ህጻናት ላይ የበጎ ስነምግባርን ዘር ለመዝራት ከኢ.ፌ.ዲ.ሪ በጎ አድራጎትና ማህበራት ማደራጃ ህጋዊ ፈቃድ በማውጣት የተመሠረተ ከሀይማኖት፣ ከዘርና ከፖለቲካ ነፃ የሆነ፤ ለትርፍ ያልተቋቋመ የበጎ አድራጎት ድርጅት ነው።

ድርጅታችን በአሁኑ ወቅት በመላ አገራችን እየታዩ ያሉ አለመግባባቶች፣ አለመረጋጋቶች፣ የሠላም እጦት ልዩነትና መከፋፈል፣ ጭካኔና ግለሻነት እንዲሁም መሠል ጊዜ የወለዳቸው ችግሮች የመፈጠራቸው አንድና ዋናው መንስኤ "በማወቅም ይሁን ባለማወቅ ለአመታት ከአእምሯዊ ልማት ይልቅ ቁሣዊ ልማት ላይ በማተኮር የአዲሱን ትውልድ የስብእና ግንባታ ረስተን አዳዲስ ከተሞች፣ ህንጻዎችና መንገዶችን የመገንባት ስራ ላይ ብቻ በማተኮራችን ምክንያት በተፈጠረ ክፍተት ነው" ከዚሁም ጋርይህ ክፍተት ለአመታት በብዙ ድካምና ጥረት የገነባናቸው መሠረተ ልማቶች በአንድ ጀንበር ሲወድሙና ከቆየው የኢትዮጵያውያን ስብእና፣ ማንነት እና ስነምግባር ውጭ በሆነ መልኩ እኛን የማይገልፁ አሳፋሪና አስደንጋጭ የጭካኔ ተግባራት ሲፈፀሙ እንድናይ አስገድዶናል" ብሎ ያምናል።

በእርግጠኝነት እርስዎም ይህንን ሃሳባችንን ይጋሩናል ብለን እናምናለን።

ስለዚህ መፍትሄው ምንድን ነው ?

"ተያይዘን ኢትዮጵያ" ይህን አሁን እያየን ያለነው አይነት አለመረጋጋት ውስጥ እንድንገባና ዋጋ እንድንከፍል ያደረገንን አደገኛ ሁኔታ ለማስወገድና በቀጣይም እንዳይፈጠር ለማድረግ በዋናነት

"በመልካም ስነምግባር የታነጸ አገሩን እና ወገኑን የሚወድ፣ ልዩነትን በመነጋገር የሚፈታ ትውልድ ለመፍጠር ቁልፍ የሆኑት የነገ አገር ተረካቢዎቹ ታዳጊ ህፃናት አእምሮ ላይ መስራት መሆኑንና አሁን በአገራችን ብሎም ምድራችን ላይ እየተከሰቱ ያሉ አብዛኛዎቹ ችግሮች መፍትሄ የሚገኘው በመስጠት ውስጥ ነው" በሚል እምነት መነሻነት የነገ አገር ተረካቢ የሆኑት ታዳጊ ህፃናት "ስለመስጠት





መስጠት የሚሻ ልቦና እና ለመስጠት የሚዘረጋ እጅ እንዲኖራቸው ከልጅነታቸው ጀምሮ ስለ መስጠትና የመስጠት እሴቶች ምንነትና ጥቅም ከመደበኛው ትምህርት ጎን ለጎን እያስተማርናቸውና እያግወቅናቸው እንዲያድጉ በማድረግ ነገን የተሻለና ብሩህ ጊዜ ለአገራችንና ለህዝቧ መፍጠር ይቻላልና ይህንን "የሚሰጥ ዘር" የተሰኘ በስነ ምግባር የታነፀ ራሱን፣ ወገኑንና አገሩን የሚወድና እንዲሁም የሚያስቀድም ልዩነትን በመነጋገር የመፍታት ክህሎትን የሰነቀ፣ ከምንም በላይም ሰብአዊነትን የሚያስቀድም ትውልድን ለመፍጠር የሚያስፈልገውን ዘር የነገ አገር ተረካቢ ህጻናት ሰብእና ላይ መዝራትን አላማ ያደረገ አገር አቀፍ የግንዛቤ ማስጨበጫ ንቅናቄ ፕሮጀክት ለመተግበር እንቅስቃሴ ጀምሯል።

"የሚሰጥ ዘር" በመላ አገራችን በሚገኙ የመጀመሪያ ደረጃ ት/ቤቶች ውስጥ የሚማሩ እድሜያቸው ከ6-15 ዓመት የሆኑ ታዳጊ ህጻናትን ከመደበኛ ትምህርታቸው ጎን ለጎን በተለያዩ መንገዶች ስለ መስጠት ጥቅምና አስፈላጊነት እንዲሁም በዚህ እሴት ስር ስላሉት ስለ ፍቅር፣ አንድነት፣ መከባበር፣ ይቅር ባይነት፣ የአገርና ወገን ፍቅር...በአጠቃላይ በጎ ስለሆኑት ኢትዮጵያዊ ስነ ምግባሮች የሚያስተምር፣ ከዚህ በተጨማሪም በመደበኛው ትምህርት የማያገኝባቸውን የተሟላ ስብእናን ይዘው ለአገርና ለህዝብ የሚጠቅሙ ብቁ ዜጋ ሆነው እንዲቀረፁ የሚረዱ አገር በቀል እውቀቶችና የስነ ምግባር አስተምህሮዎችን በተለያዩ መንገዶች በማካፈል "በማነቃቃት፣ በማበረታታት፣ በመደገፍ፣ በማነሳሳት፣ በማብቃት፣ በማስተማርና ግንዛቤን በማስጨበጥ በቀጣይ ኃላፊነት የሚሠማው ጤናማ ትውልድ የመፍጠር ተልእኮ (objective) ያለው ፕሮጀክት ነው።

በመሆኑም ይህ ትልቅ አገራዊ ራዕይ የሰነቀ ፕሮጀክት እውን እንዲሆንና ነገ በሚሊዮን የሚቆጠሩ ብቁና ጤናማ ትውልድ ለማፍራት ዛሬ ላይ እርሾ የማስቀመጥ (ዘር የመዝራት) ተግባር ለስኬቱ የሁሉንም ማህበረሰብ፣ መንግስታዊና መንግስታዊ ያልሆኑ ተቋማት ርብርብን ይሻል።

በዚህ መነሻነትም እነሆ የዚህን ፕሮጀክት በይፋ መጀመርን ለማብሰር የተለያዩ ጥሪ የተደረገላቸው እንግዶችና ታዋቂ ሰዎች፣ባለሃብቶች፣ ሚዲያዎችና የሚመለከታቸው አካላት በተገኙበት ይህንን የነገ አገር ተረካቢ የሆኑት ታዳጊ ህጻናት ለነገ ህይወታቸው መንገድ የሚጠቁሙ ምክርና ሃሳቦችን የሚያገኙበት፣ መልካም ተሞክሮዎችን የሚለዋወጡበትን አገራዊ ፋይዳ ያለው ፕሮጀክት ምንነት አላማና ግብ ለመላው የኢትዮጵያ ህዝብ ይፋ ይደረጋል ህዳር 16 2014 ዓ.ም በአዲስ አበባ ጎልደን ቱሊፕ ሆል ከጠዋቱ 4:30 ሰዓት ይፋ ይደረጋል። እናም በዚህ ታሪካዊ እለት በክብር እንግድነት ተገኝተው ነገ እንደ አልማዝ ደምቀው የሚያበሩና ሃገራዊ ሃላፊነትን የሚሸከሙ፣ በተሰማሩበት መስክ ስኬታማ የሚሆኑ፣ በአጠቃላይ በስነምግባር የታነጸ ጤናማ ኢትዮጵያዊ ትውልድ ለመፍጠር የሚደረገው ጥረት አካል በመሆን ጊዜዎንና ሃሳብዎን በመስጠት አጋርነትዎን እንዲያሳዩን ከታላቅ አክብሮት ጋር ጋብዘንዎታል።

ራዕይህ የአንድ አመት ከሆነ ስንዴ ዝራ፤  
ራዕይህ የአስር አመት ከሆነ ዛፍ ትክል፤  
ራዕይህ የህይወት ዘመን ከሆነ ግን ሰዎችን ትክል!"  
(የቻይናዎች አባባል)

ከላላምታ ጋር

  
ምስጋና ታደሰ  
ጥና ስራ አስኪያጅ  
Misgana Tadesse  
General Manager